
Hakinishvara Ashtottara Sahasranama Stotra

ಹಾಕಿ ನೀಶ್ವರಾಷ್ಟೋತ್ತರಸಹಸ್ರನಾಮಸ್ತೋತ್ರ

Document Information

Text title : Hakinishvara Ashtottara Sahasranama Stotra

File name : hAkinIshvarasahasra.itx

Category : sahasranAma, shiva, stotra

Location : doc_shiva

Author : Traditional

Transliterated by : Mark S.G. Dyczkowski muktAbodha

Proofread by : Ravin Bhalekar ravibhalekar at hotmail.com

Description-comments : rudrayAmale uttaratantre bhairava bhairavI sa.nvAde 87th paTala

Latest update : May 25, 2009

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 23, 2020

sanskritdocuments.org

ಹಾಕಿನೀಶ್ವರಾಷ್ಟೋತ್ತರಸಹಸ್ರನಾಮಸ್ತೋತ್ರ



ಪರನಾಥಾಷ್ಟೋತ್ತರಸಹಸ್ರನಾಮಸ್ತೋತ್ರಮ್

ಶ್ರೀಆನಂದಭೈರವ ಉವಾಚ |

ಆನಂದಭೈರವಿ ಪ್ರಾಣವಲ್ಲಭೇ ಜಗದೀಶ್ವರಿ |

ತವ ಪ್ರಸಾದವಾಕ್ಯೇನ ಶ್ರುತಂ ನಾಮಸಹಸ್ರಕಮ್ || ೧ ||

ಹಾಕಿನಾಃ ಕುಲಯೋಗಿನಾಃ ಪರಮಾದ್ಯುತಮಂಗಲಮ್ |

ಇದಾನೀಂ ಶ್ರೋತುಮಿಚ್ಛಾಮಿ ಪರನಾಥಸ್ಯ ವಾಂಛಿತಮ್ || ೨ ||

ಸಹಸ್ರನಾಮಯೋಗಾಂಗಮಷ್ಟೋತ್ತರಸಮಾಕುಲಮ್ |

ಭ್ರೂಪದ್ಮಭೇದನಾರ್ಥಾಯ ಹಾಕಿನೀಯೋಗಸಿದ್ಧಯೇ || ೩ ||

ಪರನಾಥಸ್ಯ ಯೋಗಾಧಿಸಿದ್ಧಯೇ ಕುಲಭೈರವಿ |

ಕೃಪಯಾ ವದ ಮೇ ಪ್ರೀತಾ ಧರ್ಮಸಿದ್ಧಿ ನಿಬಂಧನಾತ್ || ೪ ||

ಮಮ ದೇಹರಕ್ಷಣಾಯ ಪಾತಿವ್ರಾತ್ಯಪ್ರಸಿದ್ಧಯೇ |

ಮಹಾವಿಷಹರೇ ಶೀಘ್ರಂ ವದ ಯೋಗಿನಿ ವಿಸ್ತರಾತ್ || ೫ ||

ತ್ವತ್ಪ್ರಸಾದಾತ್ ಖೇಚರಾಣಾಂ ಭೈರವಾಣಾಂ ಹಿ ಯೋಗಿನಾಮ್ |

ನಾಥೋಽಹಂ ಜಗತೀಖಂಡೇ ಸುಧಾಖಂಡೇ ವದ ಪ್ರಿಯೇ || ೬ ||

ಪುನಃ ಪುನಃ ಸ್ತೌಮಿ ನಿತ್ಯೇ ತ್ವಮೇವ ಸುಪ್ರಿಯಾ ಭವ |

ಶ್ರೀಆನಂದಭೈರವಿ ಉವಾಚ

ಅಥ ಯೋಗೇಶ್ವರ ಪ್ರಾಣನಾಥ ಯೋಗೇಂದ್ರ ಸಿದ್ಧಿದ || ೭ ||

ಇದಾನೀಂ ಕಥಯೇ ತೇಽಹಂ ನಿಜದೇಹಸುಸಿದ್ಧಯೇ |

ಸರ್ವದಾ ಹಿ ಪರಸ್ವ ತ್ವಂ ಕಾಲಮೃತ್ಯುಂ ವಶಂ ನಯ || ೮ ||

ಕೃಪಯಾ ತವ ನಾಥಸ್ಯ ಸ್ನೇಹಪಾಶನಿಯಂತ್ರಿತಾ |

ತವಾಜ್ಞಾಪಾಲನಾರ್ಥಾಯ ಕಾಲಕೂಟವಿನಾಶನಾತ್ || ೯ ||

ಭುಕ್ತಿಮುಕ್ತಿಕ್ರಿಯಾಭಕ್ತಿಸಿದ್ಧಯೇ ತಚ್ಛ್ರೇಣು ಪ್ರಭೋ |

ನಿತ್ಯಾಮೃತಖಂಡರಸೋಲ್ಲಾಸನಾಮಸಹಸ್ರಕಮ್ || ೧೦ ||

ಅಷ್ಟೋತ್ತರಂ ಪ್ರಯತ್ನೇನ ಯೋಗಿನಾಂ ಹಿ ಹಿತಾಯ ಚ |
 ಕಥಯಾಮಿ ಸಿದ್ಧನಾಮಜ್ಞಾನನಿರ್ಣಯಸಾಧನಮ್ || ೧೧ ||
 ಓಂ ಹೃಷೀ ಸಾಂ ಪರೇಶಶ್ಚ ಪರಾಶಕ್ತಿಃ ಪ್ರಿಯೇಶ್ವರಃ |
 ಶಿವಃ ಪರಃ ಪಾರಿಭದ್ರಃ ಪರೇಶೋ ನಿರ್ಮಲೋಽದ್ವಯಃ || ೧೨ ||
 ಸ್ವಯಂಜ್ಯೋತಿರನಾದ್ಯಂತೋ ನಿರ್ವೀಕಾರಃ ಪರಾತ್ಪರಃ |
 ಪರಮಾತ್ಮಾ ಪರಾಕಾಶೋಽಪರೋಽಪ್ಯಪರಾಜಿತಃ || ೧೩ ||
 ಪಾರ್ವತೀವಲ್ಲಭಃ ಶ್ರೀಮಾನ್ ದೀನಬಂಧುಸ್ತ್ರಿಯೋಚನಃ |
 ಯೋಗಾತ್ಮಾ ಯೋಗದಃ ಸಿದ್ಧೇಶ್ವರೋ ವೀರಃ ಸ್ವರಾಂತಕಃ || ೧೪ ||
 ಕಪಿಲೇಶೋ ಗುರುರ್ಗೀತಃ ಸ್ವಪ್ರಿಯೋ ಗೀತಮೋಹನಃ |
 ಗಭೀರೋ ಗಾಧನಸ್ತಶ್ಚ ಗೀತವಾದ್ಯಪ್ರಿಯಂಕರಃ || ೧೫ ||
 ಗುರುಗೀತಾಪವಿತ್ರಶ್ಚ ಗಾನಸಮಾನತೋಜ್ಜಿತಃ |
 ಗಯಾನಾಥೋ ದತ್ತನಾಥೋ ದತ್ತಾತ್ರೇಯಪತಿಃ ಶಿವಃ || ೧೬ ||
 ಆಕಾಶವಾಹಕೋ ನೀಲೋ ನೀಲಾಂಜನಶರೀರಧೃಕ್ |
 ಖಗರೂಪೀ ಖೇಚರಶ್ಚ ಗಗನಾತ್ಮಾ ಗಭೀರಗಃ || ೧೭ ||
 ಗೋಕೋಟಿದಾನಕರ್ತಾ ಚ ಗೋಕೋಟಿದುಗ್ಧೋಜನಃ |
 ಅಭಯಾವಲ್ಲಭಃ ಶ್ರೀಮಾನ್ ಪರಮಾತ್ಮಾ ನಿರಾಕೃತಿಃ || ೧೮ ||
 ಸಂಖ್ಯಾಧಾರೀ ನಿರಾಕಾರೀ ನಿರಾಕರಣವಲ್ಲಭಃ |
 ವಾಯ್ವಾಹಾರೀ ವಾಯುರೂಪೀ ವಾಯುಗಂತಾ ಸ್ವವಾಯುಪಾಃ || ೧೯ ||
 ವಾತಘ್ನೋ ವಾತಸಂಪತ್ತಿರ್ವಾರ್ತಾಜೀರ್ಣೋ ವಸಂತವಿತ್ |
 ವಾಸನೀಶೋ ವ್ಯಾಸನಾಥೋ ನಾರದಾದಿಮುನೀಶ್ವರಃ || ೨೦ ||
 ನಾರಾಯಣಪ್ರಿಯಾನಂದೋ ನಾರಾಯಣನಿರಾಕೃತಿಃ |
 ನಾವಮಾಲೋ ನಾವಕರ್ತಾ ನಾವಸಂಜ್ಞಾನಧಾರಕಃ || ೨೧ ||
 ಜಲಾಧಾರೋ ಜ್ಞೇಯ ಇಂದ್ರೋ ನಿರಿಂದ್ರಿಯಗುಣೋದಯಃ |
 ತೇಜೋರೂಪೀ ಚಂಡಭೀಮೋ ತೇಜೋಮಾಲಾಧರಃ ಕುಲಃ || ೨೨ ||
 ಕುಲತೇಜಾ ಕುಲಾನಂದಃ ಶೋಭಾಢ್ಯೋ ವೇದರಶ್ಮಿದ್ಧೃಕ್ |
 ಕಿರಣಾತ್ಮಾ ಕಾರಣಾತ್ಮಾ ಕಲ್ಪಚ್ಛಾಯಾಪತಿಃ ಶಶೀ || ೨೩ ||
 ಪರಜ್ಞಾನೀ ಪರಾನಂದದಾಯಕೋ ಧರ್ಮಜಿತ್ಪ್ರಭುಃ |
 ತ್ರಿಲೋಚನಾಂಭೋಜರಾಜೋ ದೀರ್ಘನೇತ್ರೋ ಮನೋಹರಃ || ೨೪ ||

ಚಾಮುಂಡೇಶಃ ಪ್ರಚಂಡೇಶಃ ಪಾರಿಭದ್ರೇಶ್ವರೋ ಹರಃ |
 ಗೋಪಿತಾ ಮೋಹಿತೋ ಗೋಪ್ತಾ ಗುಪ್ತಿಸ್ತೋ ಗೋಪಪೂಜಿತಃ || ೨೫ ||
 ಗೋಪನಾಖ್ಯೋ ಗೋಧನೇಶಶ್ಚ ಚಾರುವಕ್ರೋ ದಿಗಂಬರಃ |
 ಪಂಚಾನನಃ ಪಂಚಮೀಶೋ ವಿಶಾಲೋ ಗರುಡೇಶ್ವರಃ || ೨೬ ||
 ಅರ್ಧನಾರೀಶ್ವರೇಶಶ್ಚ ನಾಯಿಕೇಶಃ ಕುಲಾಂತಕಃ |
 ಸಂಹಾರವಿಗ್ರಹಃ ಪ್ರೇತಭೂತಕೋಟಿಪರಾಯಣಃ || ೨೭ ||
 ಅನಂತೇಶೋಽಪ್ಯನಂತಾತ್ಮಾ ಮಣಿಚೂಡೋ ವಿಭಾವಸುಃ |
 ಕಾಲಾನಲಃ ಕಾಲರೂಪೀ ವೇದಧರ್ಮೇಶ್ವರಃ ಕವಿಃ || ೨೮ ||
 ಭರ್ಗಃ ಸ್ವರಹರಃ ಶಂಭುಃ ಸ್ವಯಂಭುಃ ಪೀತಕುಂಡಲಃ |
 ಜಾಯಾಪತಿಯಾರ್ಜಜೂಕೋ ವಿಲಾಶೀಶಃ ಶಿಖಾಪತಿಃ || ೨೯ ||
 ಪರ್ವತೇಶಃ ಪಾರ್ವಣಾಖ್ಯಃ ಕ್ಷೇತ್ರಪಾಲೋ ಮಹೀಶ್ವರಃ |
 ವಾರಾಣಸೀಪತಿರ್ಮಾನೋ ಧನೋ ವ್ಯಷಸುವಾಹನಃ || ೩೦ ||
 ಅಮೃತಾನಂದಿತೋ ಮುಗ್ಧೋ ವನಮಾಲೇಶ್ವರಃ ಪ್ರಿಯಃ |
 ಕಾಶೀಪತಿಃ ಪ್ರಾಣಪತಿಃ ಕಾಲಕಂಠೋ ಮಹೇಶ್ವರಃ || ೩೧ ||
 ಕಂಬುಕಂಠಃ ಕ್ರಾಂತಿವರ್ಗೋ ವರ್ಗಾತ್ಮಾ ಜಲಶಾಸನಃ |
 ಜಲಬುದ್ಧ್ಯದವಕ್ಷಶ್ಚ ಜಲರೇಖಾಮಯಃ ಪೃಥುಃ || ೩೨ ||
 ಪಾರ್ಥಿವೇಶೋ ಮಹೀಕರ್ತಾ ಪೃಥಿವೀಪರಿಪಾಲಕಃ |
 ಭೂಮಿಸ್ತೋ ಭೂಮಿಪೂಜ್ಯಶ್ಚ ಕ್ಷಾಣೀವೃಂದಾರಕಾರ್ಚೀತಃ || ೩೩ ||
 ಶೂಲಪಾಣಿಃ ಶಕ್ತಿಹಸ್ತೋ ಪದ್ಮಗರ್ಭೋ ಹಿರಣ್ಯಭೃತ್ |
 ಭೂಗರ್ತಸಂಸ್ಥಿತೋ ಯೋಗೀ ಯೋಗಸಂಭವವಿಗ್ರಹಃ || ೩೪ ||
 ಪಾತಾಲಮೂಲಕರ್ತಾ ಚ ಪಾತಾಲಕುಲಪಾಲಕಃ |
 ಪಾತಾಲನಾಗಮಾಲಾಡ್ಯೋ ದಾನಕರ್ತಾ ನಿರಾಕುಲಃ || ೩೫ ||
 ಭ್ರೂಣಹಂತಾ ಪಾಪರಾಧಿನಾಗಕಃ ಕಾಲನಾಗಕಃ |
 ಕಪಿಲೋಗ್ರತಪಃಪ್ರೀತೋ ಲೋಕೋಪಕಾರಕೃನ್ನೃಪಃ || ೩೬ ||
 ನೃಪಾರ್ಚೀತೋ ನೃಪಾರ್ಥಸ್ತೋ ನೃಪಾರ್ಥಕೋಟಿದಾಯಕಃ |
 ಪಾರ್ಥಿವಾರ್ಚನಸಂತುಷ್ಟೋ ಮಹಾವೇಗೀ ಪರೇಶ್ವರಃ || ೩೭ ||
 ಪರಾಪಾರಾಪಾರತರೋ ಮಹಾತರುನಿವಾಸಕಃ |

ತರುಮೂಲಸ್ಥಿತೋ ರುದ್ರೋ ರುದ್ರನಾಮಫಲೋದಯಃ || ೩೮ ||

ರೌದ್ರೀಶಕ್ತಿಪತಿಃ ಕ್ರೋಧೀ ಕೋಪನಷ್ಟೋ ವಿರೋಚನಃ |

ಅಸಂಖ್ಯೇಯಾಖ್ಯಯುಕ್ತಶ್ಚ ಪರಿಣಾಮವಿವರ್ಜಿತಃ || ೩೯ ||

ಪ್ರತಾಪೀ ಪವನಾಧಾರಃ ಪ್ರಶಂಸ್ಯಃ ಸರ್ವನಿರ್ಣಯಃ |

ವೇದಜಾಪೀ ಮಂತ್ರಜಾಪೀ ದೇವತಾ ಗುರುರೀಶ್ವರಃ || ೪೦ ||

ಶ್ರೀನಾಥೋ ಗುರುದೇವಶ್ಚ ಪರನಾಥೋ ಗುರುಃ ಪ್ರಭುಃ |

ಪರಾಪರಗುರುರ್ಜ್ಞಾನೀ ತಂತ್ರಜ್ಞೋಽರ್ಕಶತಪ್ರಭಾಃ || ೪೧ ||

ತೀಕ್ಷ್ಣೋ ಗಮನಕಾರೀ ಚ ಕಾಲಭಾವೀ ನಿರಂಜನಃ |

ಕಾಲಕೂಟಾನಲಃ ಶ್ರೋತಃ ಪುಂಜಪಾನಪರಾಯಣಃ || ೪೨ ||

ಪರಿವಾರಗಣಾಧ್ಯಶ್ಚ ಪಾರಾಶಾಪಿಸುತಸ್ಥಿತಃ |

ಸ್ಥಿತಿಸ್ವಾಪಕರೂಪಶ್ಚ ರೂಪಾತೀತೋಽಮಲಾಪತಿಃ || ೪೩ ||

ಪತೀಶೋ ಭಾಗುರಿಶ್ಚೈವ ಕಾಲಶ್ಚೈವ ಹರಿಸ್ತಥಾ |

ವೈಷ್ಣವಃ ಪ್ರೇಮಸಿಂಧುಶ್ಚ ತರಲೋ ವಾತವಿತ್ತಹಾ || ೪೪ ||

ಭಾವಸ್ವರೂಪೋ ಭಗವಾನ್ ನಿರಾಕಾಶಃ ಸನಾತನಃ |

ಅವ್ಯಯಃ ಪುರುಷಃ ಸಾಕ್ಷೀ ಚಾಚ್ಯುತೋ ಮಂದರಾಶ್ರಯಃ || ೪೫ ||

ಮಂದರಾದ್ರಿಕ್ರಿಯಾನಂದೋ ವೃಂದಾವನತನೂದ್ಯವಃ |

ವಾಚ್ಯಾವಾಚ್ಯಸ್ವರೂಪಶ್ಚ ನಿರ್ಮಲಾಖ್ಯೋ ವಿವಾದಹಾ || ೪೬ ||

ವೈದ್ಯೋ ವೇದಪರೋ ಗ್ರಂಥೋ ವೇದಶಾಸ್ತ್ರಪ್ರಕಾಶಕಃ |

ಸ್ಮೃತಿಮೂಲೋ ವೇದಯುಕ್ತಿಃ ಪ್ರತ್ಯಕ್ಷಕುಲದೇವತಾ || ೪೭ ||

ಪರೀಕ್ಷಕೋ ವಾರಣಾಖ್ಯೋ ಮಹಾಶೈಲನಿಷೇವಿತಃ |

ವಿರಿಂಚಪ್ರೇಮದಾತಾ ಚ ಜನ್ಯೋಲ್ಲಾಸಕರಃ ಪ್ರಿಯಃ || ೪೮ ||

ಪ್ರಯಾಗಧಾರೀ ಪಯೋಽರ್ಥೀ ಗಾಂಗಾಗಂಗಾಧರಃ ಸ್ಮರಃ |

ಗಂಗಾಬುದ್ಧಿಪ್ರಿಯೋ ದೇವೋ ಗಂಗಾಸ್ನಾನನಿಷೇವಿತಃ || ೪೯ ||

ಗಂಗಾಸಲಿಸಂಸ್ಥೋ ಹಿ ಗಂಗಾಪ್ರತ್ಯಕ್ಷಸಾಧಕಃ |

ಗಿರೋ ಗಂಗಾಮಣಿಮರೋ ಮಲ್ಲಿಕಾಮಾಲಧಾರಕಃ || ೫೦ ||

ಮಲ್ಲಿಕಾಗಂಧಸುಪ್ರೇಮೋ ಮಲ್ಲಿಕಾಪುಷ್ಪಧಾರಕಃ |

ಮಹಾದ್ರವೋ ಮಹಾವೀರೋ ಮಹಾಶೂರೋ ಮಹೋರಗಃ || ೫೧ ||

ಮಹಾತುಷ್ಟಿರ್ಮಹಾಪುಷ್ಟಿರ್ಮಹಾಲಕ್ಷ್ಮೀಶುಭಂಕರಃ |
ಮಹಾಶ್ರಮೀ ಮಹಾಧ್ಯಾನೀ ಮಹಾಚಂಡೇಶ್ವರೋ ಮಹಾನ್ || ೫೨ ||
ಮಹಾದೇವೋ ಮಹಾಹಲ್ಲದೋ ಮಹಾಬುದ್ಧಿಪ್ರಕಾಶಕಃ |
ಮಹಾಭಕ್ತೋ ಮಹಾಶಕ್ತೋ ಮಹಾಧೂತೋ ಮಹಾಮತಿಃ || ೫೩ ||
ಮಹಾಚ್ಛತ್ರಧರೋ ಧಾರೋಧರಕೋಟಿಗತಪ್ರಭಾ |
ಅದ್ವೈತಾನಂದವಾದೀ ಚ ಮುಕ್ತೋ ಭಂಗಪ್ರಿಯೋಽಪ್ರಿಯಃ || ೫೪ ||
ಅತಿಗಂಧಶ್ಚಾತಿಮಾತ್ರೋ ನಿಣೀತಾಂತಃ ಪರಂತಪಃ |
ನಿಣೀತೋಽನಿಲಧಾರೀ ಚ ಸೂಕ್ಷ್ಮಾನಿಲನಿರೂಪಕಃ || ೫೫ ||
ಮಹಾಭಯಂಕರೋ ಗೋಲೋ ಮಹಾವಿವೇಕಭೂಷಣಃ |
ಸುಧಾನಂದಃ ಪೀಠಸಂಸ್ಥೋ ಹಿಂಗುಲಾದೇಶ್ವರಃ ಸುರಃ || ೫೬ ||
ನರೋ ನಾಗಪತಿಃ ಕ್ರೂರೋ ಭಕ್ತಾನಾಂ ಕಾಮದಃ ಪ್ರಭುಃ |
ನಾಗಮಾಲಾಧರೋ ಧರ್ಮೀ ನಿತ್ಯಕರ್ಮೀ ಕುಲೀನಕೃತ್ || ೫೭ ||
ಶಿಶುಪಾಲೇಶ್ವರಃ ಕೀರ್ತಿವಿಕಾರೀ ಲಿಂಗಧಾರಕಃ |
ತ್ಯಪ್ತಾನಂದೋ ಹೃಷೀಕೇಶೇಶ್ವರಃ ಪಾಂಚಾಲವಲ್ಲಭಃ || ೫೮ ||
ಅಕ್ರೂರೇಶಃ ಪತಿಃ ಪ್ರೀತಿವರ್ಧಕೋ ಲೋಕವರ್ಧಕಃ |
ಅತಿಪೂಜ್ಯೋ ವಾಮದೇವೋ ದಾರುಣೋ ರತಿಸುಂದರಃ || ೫೯ ||
ಮಹಾಕಾಲಃ ಪ್ರಿಯಾಹ್ಲಾದೀ ವಿನೋದೀ ಪಂಚಚೂಡಧೃಕ್ |
ಆದ್ಯಾಶಕ್ತಿಪತಿಃ ಪಾಂತೋ ವಿಭಾಧಾರೀ ಪ್ರಭಾಕರಃ || ೬೦ ||
ಅನಾಯಾಸಗತಿರ್ಬುದ್ಧಿಪ್ರಪುಲ್ಲೋ ನಂದಿಪೂಜಿತಃ |
ಶೀಲಾಮೂರ್ತೀಸ್ಥಿತೋ ರತ್ನಮಾಲಾಮಂಡಿತವಿಗ್ರಹಃ || ೬೧ ||
ಬುಧಶ್ರೀದೋ ಬುಧಾನಂದೋ ವಿಬುಧೋ ಬೋಧವರ್ಧನಃ |
ಅಘೋರಃ ಕಾಲಹರ್ತಾ ಚ ನಿಷ್ಕಲಂಕೋ ನಿರಾಶ್ರಯಃ || ೬೨ ||
ಪೀಠಶಕ್ತಿಪತಿಃ ಪ್ರೇಮಧಾರಕೋ ಮೋಹಕಾರಕಃ |
ಅಸಮೋ ವಿಸಮೋ ಭಾವೋಽಭಾವೋ ಭಾವೋ ನಿರಿಂದ್ರಿಯಃ || ೬೩ ||
ನಿರಾಲೋಕೋ ಬಿಲಾನಂದೋ ಬಿಲಸ್ಥೋ ವಿಷಭುಕ್ತತಿಃ |
ದುರ್ಗಾಪತಿರ್ದುರ್ಗಹರ್ತಾ ದೀರ್ಘಸಿದ್ಧಾಂತಪೂಜಿತಃ || ೬೪ ||
ಸರ್ವೋ ದುರ್ಗಾಪತಿವೀಪ್ರೋ ವಿಪ್ರಪೂಜಾಪರಾಯಣಃ |
ಬ್ರಹ್ಮಣಾನಂದನಿರತೋ ಬ್ರಹ್ಮಕರ್ಮಸಮಾಧಿವಿತ್ || ೬೫ ||

ವಿಶ್ವಾತ್ಮಾ ವಿಶ್ವಭರ್ತಾ ಚ ವಿಶ್ವವಿಜ್ಞಾನಪೂರಕಃ |
 ವಿಶ್ವಾಂತಃಕಾರಣಸ್ಥಶ್ಚ ವಿಶ್ವಸಂಜ್ಞಾಪ್ರತಿಷ್ಠಿತಃ || ೬೬ ||
 ವಿಶ್ವಾಧಾರೋ ವಿಶ್ವಪೂಜ್ಯೋ ವಿಶ್ವಸ್ತೋಽಚೀತ ಇಂದ್ರಹಾ |
 ಅಲಾಬುಭಕ್ಷಣಃ ಕ್ಷಾಂತಿರಕ್ಷೋ ರಕ್ಷನಿವಾರಣಃ || ೬೭ ||
 ತಿತಿಕ್ಷಾರಹಿತೋ ಹೂತಿಃ ಪುರುಹೂತಪ್ರಿಯಂಕರಃ |
 ಪುರುಷಃ ಪುರುಷಶ್ರೇಷ್ಠೋ ವಿಲಾಲಸ್ಥಃ ಕುಲಾಲಹಾ || ೬೮ ||
 ಕುಟಿಲಸ್ಥೋ ವಿಧಿಪ್ರಾಣೋ ವಿಷಯಾನಂದಪಾರಗಃ |
 ಬ್ರಹ್ಮಜ್ಞಾನಪ್ರದೋ ಬ್ರಹ್ಮಜ್ಞಾನೀ ಬ್ರಹ್ಮಗುಣಾಂತರಃ || ೬೯ ||
 ಪಾಲಕೇಶೋ ವಿರಾಜಶ್ಚ ವಜ್ರದಂಡೋ ಮಹಾಸ್ತ್ರಧೃಕ್ |
 ಸರ್ವಾಸ್ತ್ರರಕ್ಷಕಃ ಶ್ರೀದೋ ವಿಧಿಬುದ್ಧಿಪ್ರಪೂರಣಃ || ೭೦ ||
 ಆರ್ಯಪುತ್ರೋ ದೇವರಾಜಪೂಜಿತೋ ಮುನಿಪೂಜಿತಃ |
 ಗಂಧರ್ವಪೂಜಿತಃ ಪೂಜ್ಯೋ ದಾನವಜ್ಞಾನನಾಶನಃ || ೭೧ ||
 ಅಪ್ಸರೋಗಣಪೂಜ್ಯಶ್ಚ ಮರ್ತ್ಯಲೋಕಸುಪೂಜಿತಃ |
 ಮೃತ್ಯುಜಿದಿಪೂಜಿತ ಪಕ್ಷೋ ಮೃತ್ಯುಂಜಯ ಇಷುಪ್ರಿಯಃ || ೭೨ ||
 ತ್ರಿಬೀಜಾತ್ಮಾ ನೀಲಕಂಠಃ ಕ್ಷಿತಿಶೋ ರೋಗನಾಶನಃ |
 ಜಿತಾರಿಃ ಪ್ರೇಮಸೇವ್ಯಶ್ಚ ಭಕ್ತಿಗಮ್ಯೋ ನಿರುದ್ಯಮಃ || ೭೩ ||
 ನಿರೀಹೋ ನಿರಯಾಹ್ಲಾದಃ ಕುಮಾರೋ ರಿಪುಪೂಜಿತಃ |
 ಅಜೋ ದೇವಾತ್ಮಜೋ ಧರ್ಮೋಽಸಂತೋ ಮಂದಮಾಸನಃ || ೭೪ ||
 ಮಂದಹಾಸೋ ಮಂದನಷ್ಟೋ ಮಂದಗಂಧಸುವಾಸಿತಃ |
 ಮಾಣಿಕ್ಯಹಾರನಿಲಯೋ ಮುಕ್ತಾಹಾರವಿಭೂಷಿತಃ || ೭೫ ||
 ಮುಕ್ತಿದೋ ಭಕ್ತಿದಶೈವ ನಿರ್ವಾಣಪದದಾನದಃ |
 ನಿರ್ವಿಕಲ್ಪೋ ಮೋದಧಾರೀ ನಿರಾತಂಕೋ ಮಹಾಜನಃ || ೭೬ ||
 ಮುಕ್ತಾವಿದ್ಯುಮಮಾಲಾಢ್ಯೋ ಮುಕ್ತಾದಾಮಲಸತ್ಕಟಿಃ || ೭೭ ||
 ರತ್ನೇಶ್ವರೋ ಧನೇಶಶ್ಚ ಧನೇಶಪ್ರಾಣವಲ್ಲಭಃ |
 ಧನಜೀವೀ ಕರ್ಮಜೀವೀ ಸಂಹಾರವಿಗ್ರಹೋಜ್ಜ್ವಲಃ || ೭೮ ||
 ಸಂಕೇತಾರ್ಥಜ್ಞಾನಶೂನ್ಯೋ ಮಹಾಸಂಕೇತಪಂಡಿತಃ |
 ಸುಪಂಡಿತಃ ಕ್ಷೇಮದಾತಾ ಭವದಾತಾ ಭವಾನ್ವಯಃ || ೭೯ ||

ಕಿಂಕರೇಶೋ ವಿಧಾತಾ ಚ ವಿಧಾತುಃ ಪ್ರಿಯವಲ್ಲಭಃ |
 ಕರ್ತಾ ಹರ್ತಾ ಕಾರಯಿತಾ ಯೋಜನಾಯೋಜನಾಶ್ರಯಃ || ೮೦ ||
 ಯುಕ್ತೋ ಯೋಗಪತಿಃ ಶ್ರದ್ಧಾಪಾಲಕೋ ಭೂತಶಂಕರಃ |
 ಭೂತಾಧ್ಯಕ್ಷೋ ಭೂತನಾಥೋ ಭೂತಪಾಲನತತ್ಪರಃ || ೮೧ ||
 ವಿಭೂತಿದಾತಾ ಭೂತಿಶ್ಚ ಮಹಾಭೂತಿವಿವರ್ಧನಃ |
 ಮಹಾಲಕ್ಷ್ಮೀಶ್ವರಃ ಕಾಂತಃ ಕಮನೀಯಃ ಕಲಾಧರಃ || ೮೨ ||
 ಕಮಲಾಕಾಂತ ಈಶಾನೋ ಯಮೋಽಮರೋ ಮನೋಜವಃ |
 ಮನಯೋಗೀ ಮಾನಯೋಗೀ ಮಾನಭಂಗೋ ನಿರೂಪಣಃ || ೮೩ ||
 ಅವ್ಯಕ್ತಾನಂದನಿರತೋ ವ್ಯಕ್ತಾವ್ಯಕ್ತನಿರೂಪಿತಃ |
 ಆತ್ಮಾರಾಮಪತಿಃ ಕೃಷ್ಣಪಾಲಕೋ ರಾಮಪಾಲಕಃ || ೮೪ ||
 ಲಕ್ಷಣೇಶೋ ಲಕ್ಷಭರ್ತಾ ಭಾವತೀಶಃ ಪ್ರಜಾಭವಃ |
 ಭರತಾಖ್ಯೋ ಭಾರತಶ್ಚ ಶತ್ರುಘ್ನೋ ಹನುಮಾನ್ ಕಪಿಃ || ೮೫ ||
 ಕಪಿಚೂಡಾಮಣಿಃ ಕ್ಷೇತ್ರಪಾಲೇಶೋ ದಿಕ್ಕರಾಂತರಃ |
 ದಿಶಾಂಪತಿರ್ದೀಶೀಶಶ್ಚ ದಿಕ್ಪಾಲೋ ಹಿ ದಿಗಂಬರಃ || ೮೬ ||
 ಅನಂತರತ್ನಚೂಡಾಡ್ಯೋ ನಾನಾರತ್ನಾಸನಸ್ಥಿತಃ |
 ಸಂವಿದಾನಂದನಿರತೋ ವಿಜಯೋ ವಿಜಯಾತ್ಮಜಃ || ೮೭ ||
 ಜಯಾಜಯವಿಚಾರಶ್ಚ ಭಾವಚೂಡಾಮಣೀಶ್ವರಃ |
 ಮುಂಡಮಾಲಾಧರಸ್ತಂತ್ರೀ ಸಾರತಂತ್ರಪ್ರಚಾರಕಃ || ೮೮ ||
 ಸಂಸಾರರಕ್ಷಕಃ ಪ್ರಾಣೀ ಪಂಚಪ್ರಾಣೋ ಮಹಾಶಯಃ |
 ಗರುಡಧ್ವಜಪೂಜ್ಯಶ್ಚ ಗರುಡಧ್ವಜವಿಗ್ರಹಃ || ೮೯ ||
 ಗಾರುಡೇಶೋ ಮಂತ್ರಿಣೀಶೋ ಮೈತ್ರಪ್ರಾಣಹಿತಾಕರಃ |
 ಸಿದ್ಧಿಮಿತ್ರೋ ಮಿತ್ರದೇವೋ ಜಗನ್ನಾಥೋ ನರೇಶ್ವರಃ || ೯೦ ||
 ನರೇಂದ್ರೇಶ್ವರಭಾವಸ್ತೋ ವಿದ್ಯಾಭಾವಪ್ರಚಾರವಿತಃ |
 ಕಾಲಾಗ್ನಿರುದ್ರೋ ಭಗವಾನ್ ಪ್ರಚಂಡೇಶ್ವರಭೂಪತಿಃ || ೯೧ ||
 ಅಲಕ್ಷ್ಮೀಹಾರಕಃ ಕುದ್ರೋ ರಿಪುಣಾಂ ಕ್ಷಯಕಾರಕಃ |
 ಸದಾನಂದಮಯೋ ವೃದ್ಧೋ ಧರ್ಮಸಾಕ್ಷೀ ಸುಧಾಂಶುಧೃಕ್ || ೯೨ ||
 ಸಾಕ್ಷರೋ ರಿಪುವರ್ಗಸ್ತೋ ದೈತ್ಯಹಾ ಮುಂಡಧಾರಕಃ |

ಕಪಾಲೀ ರುಂಡಮಾಲಾಢ್ಯೋ ಮಹಾಬೀಜಪ್ರಕಾಶಕಃ || ೯೩ ||
 ಅಜೇಯೋಗ್ರಪತಿಃ ಸ್ವಾಹಾವಲ್ಲಭೋ ಹೇತುವಲ್ಲಭಃ |
 ಹೇತುಪ್ರಿಯಾನಂದದಾತಾ ಹೇತುಬೀಜಪ್ರಕಾಶಕಃ || ೯೪ ||
 ಶ್ರುತಿಕ್ಷಿಪ್ರಮಣಿರತೋ ಬ್ರಹ್ಮಸೂತ್ರಪ್ರಬೋಧಕಃ |
 ಬ್ರಹ್ಮಾನಂದೋ ಜಯಾನಂದೋ ವಿಜಯಾನಂದ ಏವ ಚ || ೯೫ ||
 ಸುಧಾನಂದೋ ಬುಧಾನಂದೋ ವಿದ್ಯಾನಂದೋ ಬಲೀಪತಿಃ |
 ಜ್ಞಾನಾನಂದೋ ವಿಭಾನಂದೋ ಭಾವಾನಂದೋ ನೃಪಾಸನಃ || ೯೬ ||
 ಸರ್ವಾಸನೋಗ್ರಾನಂದಶ್ಚ ಜಗದಾನಂದದಾಯಕಃ |
 ಪೂರ್ಣಾನಂದೋ ಭವಾನಂದೋ ಹ್ಯಮೃತಾನಂದ ಏವ ಚ || ೯೭ ||
 ಶೀತಲೋಽಶೀತಿವರ್ಷಸ್ತೋ ವ್ಯವಸ್ಥಾಪರಿಚಾಯಕಃ |
 ಶೀಲಾಢ್ಯಶ್ಚ ಸುಶೀಲಶ್ಚ ಶೀಲಾನಂದೋ ಪರಾಶ್ರಯಃ || ೯೮ ||
 ಸುಲಭೋ ಮಧುರಾನಂದೋ ಮಧುರಾಮೋದಮಾದನಃ |
 ಅಭೇದೋ ಮೂತ್ರಸಂಚಾರೀ ಕಲಹಾಖ್ಯೋ ವಿಷಂಕಟಃ || ೯೯ ||
 ವಾಶಭಾಢ್ಯಃ ಪರಾನಂದೋ ವಿಸಮಾನಂದ ಉಲ್ಪಣಃ |
 ಅಧಿಪೋ ವಾರುಣೀಮತ್ತೋ ಮತ್ತಗಂಧರ್ವಶಾಸನಃ || ೧೦೦ ||
 ಶತಕೋಟಿಶರುಶ್ರೀದೋ ವೀರಕೋಟಿಸಮಪ್ರಭಃ |
 ಅಜಾವಿಭಾವರೀನಾಥೋ ವಿಷಮಾಪೂಷ್ಣಿಪೂಜಿತಃ || ೧೦೧ ||
 ವಿದ್ಯಾಪತಿವೇದಪತಿರಪ್ರಮೇಯಪರಾಕ್ರಮಃ |
 ರಕ್ಷೋಪತಿರ್ಮಹಾವೀರಪತಿಃ ಪ್ರೇಮೋಪಕಾರಕಃ || ೧೦೨ ||
 ವಾರಣಾವಿಪ್ರಿಯಾನಂದೋ ವಾರಣೇಶೋ ವಿಭುಸ್ಥಿತಃ |
 ರಣಚಂಡೋ ರಶೇಶಶ್ಚ ರಣರಾಮಪ್ರಿಯಃ ಪ್ರಭುಃ || ೧೦೩ ||
 ರಣನಾಥೀ ರಣಾಹ್ಲಾದಃ ಸಂಗ್ರಾಮಪ್ರೇತವಿಗ್ರಹಃ |
 ದೇವೀಭಕ್ತೋ ದೇವದೇವೋ ದಿವಿ ದಾರುಣತತ್ಪರಃ || ೧೦೪ ||
 ಖಡ್ಗೇ ಚ ಕವಚೀ ಸಿದ್ಧಃ ಶೂಲೀ ಧೂಲಿಸ್ತ್ರೀಶೂಲಧೃಕ್ |
 ಧನುಷ್ಮಾನ್ ಧರ್ಮಚಿತ್ತೇಶೋಽಚಿನ್ನನಾಗಸುಮಾಲ್ಯಧೃಕ್ || ೧೦೫ ||
 ಅಥೋಽನರ್ಥಪ್ರಿಯೋಽಪ್ರಾಯೋ ಮಲಾತೀತೋಽತಿಸುಂದರಃ |
 ಕಾಂಚನಾಢ್ಯೋ ಹೇಮಮಾಲೀ ಕಾಂಚನಶೃಂಗಶಾಸನಃ || ೧೦೬ ||

ಕಂದರ್ಪಜೇತಾ ಪುರುಷಃ ಕಪಿತ್ಥೇಶೋರ್ಕರ್ಶೇಖರಃ |
 ಪದ್ಮಗಂಧೋಽತಿಸದ್ಗಂಧಶ್ಚಂದ್ರಶೇಖರಭೃತ್ ಸುಖೀ || ೧೦೭ ||
 ಪವಿತ್ರಾಧಾರನಿಲಯೋ ವಿದ್ಯಾವದ್ವರಬೀಜಭೃತ್ |
 ಕಂದರ್ಪಸದೃಶಾಕಾರೋ ಮಾಯಾಜಿದ್ ವ್ಯಾಘ್ರಚರ್ಮಧೃಕ್ || ೧೦೮ ||
 ಅತಿಸೌಂದರ್ಯಚೂಡಾಢ್ಯೋ ನಾಗಚಿತ್ರಮಣಿಪ್ರಿಯಃ |
 ಅತಿಗಂಡಃ ಕುಂಭಕರ್ಣಃ ಕುರುಜೇತಾ ಕವೀಶ್ವರಃ || ೧೦೯ ||
 ಏಕಮುಖೋ ದ್ವಿತುಂಡಶ್ಚ ದ್ವಿವಿಧೋ ವೇದಶಾಸನಃ |
 ಆತ್ಮಾಶ್ರಯೋ ಗುರುಮಯೋ ಗುರುಮಂತ್ರಪ್ರದಾಯಕಃ || ೧೧೦ ||
 ಶೌರಿನಾಥೋ ಜ್ಞಾನಮಾರ್ಗೀ ಸಿದ್ಧಮಾರ್ಗೀ ಪ್ರಚಂಡಗಃ |
 ನಾಮಗಃ ಕ್ಷೇತ್ರಗಃ ಕ್ಷೇತ್ರೋ ಗಗನಗ್ರಂಥಿಭೇದಕಃ || ೧೧೧ ||
 ಗಾಣಪತ್ಯವಸಾಚ್ಚನ್ನೋ ಗಾಣಪತ್ಯವಸಾದವಃ |
 ಗಂಭೀರೋಽತಿಸುಸೂಕ್ಷ್ಮಶ್ಚ ಗೀತವಾದ್ಯಪ್ರಿಯಂವದಃ || ೧೧೨ ||
 ಆಹ್ಲಾದೋದ್ರೇಕಕಾರೀ ಚ ಸದಾಹ್ಲಾದೀ ಮನೋಗತಿಃ |
 ಶಿವಶಕ್ತಿಪ್ರಿಯಃ ಶ್ಯಾಮವರ್ಣಃ ಪರಮಬಾಂಧವಃ || ೧೧೩ ||
 ಅತಿಥಿಪ್ರಿಯಕರೋ ನಿತ್ಯೋ ಗೋವಿಂದೇಶೋ ಹರೀಶ್ವರಃ |
 ಸರ್ವೇಶೋ ಭಾವಿನೀನಾಥೋ ವಿದ್ಯಾಗರ್ಭೋ ವಿಭಾಂಡಕಃ || ೧೧೪ ||
 ಬ್ರಹ್ಮಾಂಡರೂಪಕರ್ತಾ ಚ ಬ್ರಹ್ಮಾಂಡಧರ್ಮಧಾರಕಃ |
 ಧರ್ಮಾರ್ಣವೋ ಧರ್ಮಮಾರ್ಗೀ ಧರ್ಮಚಿಂತಾಸುಸಿದ್ಧಿದಃ || ೧೧೫ ||
 ಅಸ್ಥಾಸ್ಥಿತೋ ಹ್ಯಾಸ್ಥಿಕಶ್ಚ ಸ್ವಸ್ಥಿಸ್ವಚ್ಛಂದವಾಚಕಃ |
 ಅನ್ನರೂಪೀ ಅನ್ನಕಸೋ ಮಾನದಾತಾ ಮಹಾಮನಃ || ೧೧೬ ||
 ಆದ್ಯಾಶಕ್ತಿಭುರ್ಮಾತ್ಯವರ್ಣಜಾಲಪ್ರಚಾರಕಃ |
 ಮಾತ್ಯಕಾಮಂತ್ರಪೂಜ್ಯಶ್ಚ ಮಾತ್ಯಕಾಮಂತ್ರಸಿದ್ಧಿದಃ || ೧೧೭ ||
 ಮಾತ್ಯಪ್ರಿಯೋ ಮಾತ್ಯಪೂಜ್ಯೋ ಮಾತ್ಯಕಾಮಂಡಲೇಶ್ವರಃ |
 ಭ್ರಾಂತಿಹಂತಾ ಭ್ರಾಂತಿದಾತಾ ಭ್ರಾಂತಿಸೋ ಭ್ರಾಂತಿವಲ್ಲಭಃ || ೧೧೮ ||
 ಇತ್ಯೇತತ್ ಕಥಿತಂ ನಾಥ ಸಹಸ್ರನಾಮಮಂಗಲಮ್ |
 ಅಷ್ಟೋತ್ತರಂ ಮಹಾಪುಣ್ಯಂ ಸ್ವರ್ಗೀಯಂ ಭುವಿ ದುರ್ಲಭಮ್ || ೧೧೯ ||
 ಯಸ್ಯ ಶ್ರವಣಮಾತ್ರೇಣ ನರೋ ನಾರಾಯಣೋ ಭವೇತ್ |
 ಅಪ್ರಕಾಶ್ಯಂ ಮಹಾಗುಹ್ಯಂ ದೇವಾನಾಮಪ್ಯಗೋಚರಮ್ || ೧೨೦ ||

ಫಲಂ ಕೋಟಿವರ್ಷಶತೈರ್ವಕ್ತುಂ ನ ಶಕ್ಯತೇ ಬುದ್ಧೈಃ |
 ಯಸ್ಯ ಸ್ಮರಣಮಾಕೃತ್ಯ ಯೋಗಿನೀಯೋಗಪಾರಗಃ || ೧೨೧ ||
 ಸೋಕ್ಷಣಃ ಸರ್ವಸಿದ್ಧಿನಾಂ ತ್ರೈಲೋಕ್ಯೇ ಸಚರಾಚರೇ |
 ದೇವಾಶ್ಚ ಬಹವಃ ಸಂತಿ ಯೋಗಿನಸ್ತತ್ತ್ವಚಿಂತಕಾಃ || ೧೨೨ ||
 ಪರನಾದ್ಧಾರಣಾಜ್ಞಾನೀ ಮಹಾಪಾತಕನಾಶಕಃ |
 ಆಯುರಾರೋಗ್ಯಸಂಪತ್ತಿಬೃಂಹಿತೋ ಭವತಿ ಧ್ರುವಮ್ || ೧೨೩ ||
 ಸಂಗ್ರಾಮೇ ಗ್ರಹಭೀತೌ ಚ ಮಹಾರಣ್ಯೇ ಜಲೇ ಭಯೇ |
 ವಾರಮೇಕಂ ಪಠೇದ್ಯಸ್ತು ಸ ಭವೇದ್ ದೇವವಲ್ಲಭಃ || ೧೨೪ ||
 ಸರ್ವೇಷಾಂ ಮಾನಸಂಭಂಗೀ ಯೋಗಿರಾಡ್ ಭವತಿ ಕ್ಷಣಾತ್ |
 ಪೂಜಾಂ ಕೃತ್ವಾ ವಿಶೇಷೇಣ ಯಃ ಪಠೇನ್ನಿಯತಃ ಶುಚಿಃ || ೧೨೫ ||
 ಸ ಸರ್ವಲೋಕನಾಥಃ ಸ್ಯಾತ್ ಪರಮಾನಂದಮಾಪ್ನುಯಾತ್ |
 ಏಕಪೀಠೇ ಜಪೇದ್ಯಸ್ತು ಕಾಮರೂಪೇ ವಿಶೇಷತಃ || ೧೨೬ ||
 ತ್ರಿಕಾಲಂ ವಾಧ ಷಟ್ಕಾಲಂ ಪರಿತ್ವಾ ಯೋಗಿರಾಡ್ ಭವೇತ್ |
 ಆಕಾಶಗಾಮಿನೀಂ ಸಿದ್ಧಿಂ ಗುಟಿಕಾಸಿದ್ಧಿಮೇವ ಚ || ೧೨೭ ||
 ಪ್ರಾಪ್ನೋತಿ ಸಾಧಕೇಂದ್ರಸ್ತು ರಾಜತ್ವಂ ಹಿ ದಿನೇ ದಿನೇ |
 ಸರ್ವದಾ ಯಃ ಪಠೇನ್ನಿತ್ಯಂ ಸರ್ವಜ್ಞಃ ಸುಕುಶಾಗ್ರಧೀಃ || ೧೨೮ ||
 ಅವಶ್ಯಂ ಯೋಗಿನಾಂ ಶ್ರೇಷ್ಠಃ ಕಾಮಜೇತಾ ಮಹೀತಲೇ |
 ಅಜ್ಞಾನೀ ಜ್ಞಾನವಾನ್ ಸದ್ಯೋಽಧನೀ ಚ ಧನವಾನ್ ಭವೇತ್ || ೧೨೯ ||
 ಸರ್ವದಾ ರಾಜಸಮ್ಮಾನಂ ಪಂಚತ್ವಂ ನಾಸ್ತಿ ತಸ್ಯ ಹಿ |
 ಗಲೇ ದಕ್ಷಿಣಬಾಹೌ ಚ ಧಾರಯೇದ್ಯಸ್ತು ಭಕ್ತಿತಃ || ೧೩೦ ||
 ಅಚಿರಾತ್ಸಸ್ಯ ಸಿದ್ಧಿಃ ಸ್ಯಾನ್ನಾತ್ರ ಕಾರ್ಯಾ ವಿಚಾರಣಾ |
 ಅವಧೂತೇಶ್ವರೋ ಭೂತ್ವಾ ರಾಜತೇ ನಾತ್ರ ಸಂಶಯಃ || ೧೩೧ ||
 ಅರಕ್ತಚಂದನಯುಕ್ತೇನ ಹರಿದ್ರಾಕುಂಕುಮೇನ ಚ |
 ಸೇಫಾಲಿಕಾಪುಷ್ಪದಂಡೈರ್ದಲಸಂಕುಲವರ್ಜಿತೈಃ || ೧೩೨ ||
 ಮಿಲಿತಾ ಯೋ ಲಿಖೇತ್ ಸ್ತೋತ್ರಂ ಕೇವಲಂ ಚಂದನಾಂಭಸಾ |
 ಸ ಭವೇತ್ ಪಾರ್ವತೀಪುತ್ರಃ ಕ್ಷಣಾದ್ವಾ ದ್ವಾದಶಾಹನಿ || ೧೩೩ ||
 ಏಕಮಾಸಂ ದ್ವಿಮಾಸಂ ವಾ ತ್ರಿಮಾಸಂ ವರ್ಷಮೇವ ಚ |

ಜೀವನ್ಮುಕ್ತೋ ಧಾರಯಿತ್ವಾ ಸಹಸ್ರನಾಮಕೀರ್ತನಮ್ || ೧೨೪ ||

ಪರಿತ್ವಾ ತದ್ ದ್ವಿಗುಣಶಃ ಪುಣ್ಯಂ ಕೋಟಿಗುಣಂ ಲಭೇತ್ |

ಕಿಮನ್ಯಂ ಕಥಯಿಷ್ಯಾಮಿ ಸಾರ್ವಭೌಮೇಶ್ವರೋ ಭವೇತ್ || ೧೨೫ ||

ತ್ರಿಭುವನಗಣನಾಥೋ ಯೋಗಿನೀಶೋ ಧನಾಢ್ಯೋ

ಮತಿಸುವಿಮಲಭಾವೋ ದೀರ್ಘಕಾಲಂ ವಸೇತ್ ಸಃ |


ಇಹ ಪಠತಿ ಭವಾನೀವಲ್ಲಭಃ ಸ್ತೋತ್ರಸಾರಂ

ದಶಶತಮಭಿಧೇಯಂ ಜ್ಞಾನಮಷ್ಟೋತ್ತರಂ ಚ || ೧೨೬ ||


|| ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಭೈರವೀಭೈರವಸಂವಾದೇ
ಪಠಶಿವಹಾಕಿನೀಶ್ವರಾಷ್ಟೋತ್ತರಸಹಸ್ರನಾಮಸ್ತೋತ್ರಂ ಸಂಪೂರ್ಣಮ್ ||

ಶ್ರೀರುದ್ರಯಾಮಲೇ ಉತ್ತರತಂತ್ರೇ ಸಪ್ತಾಶೀತಿತನಃ ಪಟಲಃ

Proofread by Ravin Bhalekar ravibhalekar@hotmail.com

——
Hakinishvara Ashtottara Sahasranama Stotra

pdf was typeset on February 23, 2020

——
Please send corrections to sanskrit@cheerful.com

